

ADAU-da bağçılıqla bağlı konfrans keçirilmişdir

Azərbaycan Dövlət Aqrar Universitetində (ADAU) Kənd Təsərrüfatı Nazirliyinin Meyvəçilik və Çayçılıq, Üzümçülük və Şərabçılıq, eləcə də Tərəvəzçilik elmi-tədqiqat institutlarının birgə təşkilatçılığı ilə "Bağçılıqda prioritet istehsal sahələrinin inkişafında elm-tədris-istehsalat tendensiyasının tətbiqi və nəzəriyyədən praktikaya gedən yol" adlı konfrans keçirilmişdir.



Konfransda çıxış edən ADAU-nun rektoru, AMEA-nın müxbir üzvü, professor İbrahim Cəfərov meyvəçilik və tərəvəzçiliyin ölkəmizdəki tarixindən, mövcud vəziyyətindən və bu sahəyə göstərilən dövlət dəstəyindən danışmış, görülən işlərə ADAU və elmi-tədqiqat institutlarının birgə dəstək verməsinin zəruriliyini diqqətə çatdırmışdır.

Sonra Meyvəçilik və Çayçılıq Elmi-Tədqiqat İnstitutunun direktoru, dosent İlham Qaraqurbanlı "Müasir dünya bağçılığı: nailiyyətlər, problemlər və perspektivlər", Üzümçülük və Şərabçılıq Elmi-Tədqiqat İnstitutunun direktoru Vüqar Səlimov "Üzümçülükdə mövcud potensial və perspektiv inkişaf", Tərəvəzçilik Elmi-Tədqiqat İnstitutu publik hüquqi şəxs idarə

heyətinin sədri, fəlsəfə doktoru Elmar Allahverdiyev "Tərəvəzçiliyin davamlı inkişafında əsas tendensiyalar və innovativ texnologiyalar", ADAU-nun Bağçılıq kafedrasının professoru Zaur Həsənov "Sitrus meyvəçiliyinin inkişafına innovativ yanaşmalar" mövzularında məruzələrlə çıxış etmişlər.

*Sabir ƏLİYEV,
"Azərbaycan"*